

یوم جم۔ وری۔ کے این سی سی کیمپ کا افتتاح

Posted On: 06 JAN 2017 3:26PM by PIB Delhi

نئی دہلی، 06 جنوری - بھارت کے نائب صدر جمہوریہ جناب ایم حامد انصاری نے کہا ہے کہ این سی سی ہمارے نوجوانوں کی کردار سازی کر رہا ہے اور اخلاقی تانا بانا بن رہا ہے، جس سے کہ قوم آخر کار ایک موثر اور متحرک بنتی ہے۔ وہ آج این سی سی کے یوم جمہوریہ کیمپ 2017 سے خطاب کر رہے تھے۔

نائب صدر جمہوریہ نے کہا کہ این سی سی جیسے پروگراموں کے ذریعہ حکومت ہند آج کے نوجوانوں اور بھارت کے مستقبل کے لئے سرمایہ کاری کر رہی ہے۔ اگر ملک کے نوجوان پڑھے لکھے ہوں گے اور مثبت تبدیلی پر اثر ڈالنے کے لئے وہ مزید کچھ کرنا چاہیں گے تو ملک کو عظیم بننے کی راہ سے کوئی نہیں ہٹا سکتا۔

این سی سی کیڈٹوں سے خطاب کرتے ہوئے نائب صدر جمہوریہ نے کہا کہ وہ ملک کے نوجوانوں کے لئے ایک مثال ہیں اور ان کا کردار مثالی اور منصفانہ ہونا چاہئے۔

نائب صدر جمہوریہ ہند کے خطبے کا متن :

میں نیشنل کیڈٹ کور کے یوم جمہوریہ کے کیمپ میں موجود رہتے ہوئے خوشی محسوس کر رہا ہوں۔ میں آپ سبھی کو ایک تابندہ اور خوشحال نئے سال کی مبارکباد اور نیک خواہشات پیش کرتا ہوں۔

این سی سی اپنے نعرے ”ایکٹا اور انوشرن“ (اتحاد اور ڈسپلن) کے ساتھ ہمارے نوجوانوں کو ان کی ترقی کے لئے موقعے اور جگہیں فراہم کرتی رہی ہے تاکہ وہ ترقی کے لئے اپنی صلاحیتوں کو بروئے کار لاسکیں۔ ایسا کرتے ہوئے این سی سی ہمارے نوجوانوں کے کردار اور اخلاقی تانے بانے کی تعمیر میلایک اہم رول ادا کر رہی ہے، جس سے آخر کار قوم موثر اور متحرک بنتی ہے۔

مجھے تابندہ اور نوجوان کیڈٹوں کو دیکھ کر خوشی ہو رہی ہے، جو یہاں آئے ہیں اور اعتماد سے بھرپور نظر آ رہے ہیں۔ آپ نوجوانوں کی رفتار اور توانائی کے مظہر ہیں، جو این سی سی نے ڈسپلن اور بھائی چارے سے پیدا کی ہے۔

مجھے یقین ہے کہ یوم جمہوریہ کا کیمپ آپ میں سے ہر ایک کے لئے ایک یادگار، دلچسپ اور سیکھنے کا تجربہ ثابت ہوگا۔ اس سے آپ کو نہ صرف ملک کے مختلف حصوں سے آئے ہوئے کیڈٹوں کے ساتھ ربط و ضبط کا موقع ملے گا بلکہ بیرون ملک سے آئے ہوئے دوست بھی جلد ہی آپ میں شامل ہو جائیں گے۔ اس کیمپ جیسے تجربات آفاقی بھائی چارے کی روح کو اجاگر کرتے ہیں اور ٹیم بنانے کا کام کرنے اور قیادت کرنے جیسی صلاحیتیں پیدا کرنے میں مدد کرتے ہیں۔

این سی سی میں آپ کا تجربہ آپ کو آپ کے علاقوں کا ایک فعال اور ذمہ دار رکن بنائے گا اور آپ بھارتی سماج کے لئے روزانہ کی بنیاد پر قابل قدر تعاون دیں گے، جو ماحولیاتی اور علاقائی سرگرمیوں کی شکل میں ہوگا۔

این سی سی جیسے پروگراموں کے ذریعہ حکومت ہند آج کے نوجوان اور بھارت کے مستقبل میں سرمایہ کاری کر رہی ہے۔ کسی قوم کے نوجوان یہ طے کرتے ہیں کہ مستقبل میں اگلے چند برسوں کو کیا شکل دی جائے۔ یہ لوگ ملک کا مستقبل ہیں اور ان کا کچھ کرنا یا نہ کرنا دونوں قوم کی صورتحال پر اثر انداز ہوتا ہے۔ اگر کسی ملک کے نوجوان پڑھے لکھے ہیں اور وہ مثبت تبدیلی اثر ڈالنے کے لئے مزید کچھ کرنا چاہتے ہیں تو ملک کو عظیم بننے سے کوئی نہیں روک سکتا۔

آپ ملک کے نوجوانوں کی مثال ہیں۔ آپ کا کردار مثالی اور منصفانہ ہونا چاہئے۔ میں آپ سے زور دے کر کہتا ہوں کہ آپ اپنی محنت جاری رکھئے اور اپنے خوابوں اور مقاصد کو اپنی لگن اور امتیازی حیثیت سے حاصل کریں۔

جس تعداد میں آپ یہاں آئے ہیں اس سے بہت متاثر ہوا اور اس کے لئے میں آپ سب کو مبارکباد دیتا ہوں۔

میں نیشنل کیڈٹ کور کے سالانہ یوم جمہوریہ کیمپ 2017 کا افتتاح کرتے ہوئے خوشی محسوس کر رہا ہوں۔ خدا کرے کہ آپ اس سے زیادہ سے زیادہ مستفیض ہوں گے۔ جے ہند!

U-84

